

رمضان کے مجاہدات
کی تلقین

ان تمام سالوں میں مولانا محمد علی صاحب کے خطبات اور تحریرات میں ایک اور خصوصیت نظر آتی ہے۔ اور وہ ہر ماہ رمضان میں جماعت کو ایک مجاہدے کی تلقین ہے جو عموماً دو رنگ میں تھا۔ ایک تو خدا کے آگے گرنا اور نماز تہجد میں اشاعتِ اسلام اور قرآن کو پھیلانے کی توفیق کے لئے رونا اور دوسرے مائی قربانی۔ اس ضمن میں آپ نے اپنے اُن خطوط میں جو پیغام صلح میں چھپتے تھے۔ بڑی پرورد اور رقت انگیز دعائیں لکھی ہیں۔ اور جماعت کے ہر فرد سے التجائیں کی ہیں کہ وہ کم از کم ماہِ رمضان میں تہجد کو اپنے اوپر لازم کر کے خدا کے آگے گریں۔ مثلاً ستمبر ۱۹۳۹ء میں تین قسم کی دعائیں آپ نے تجویز کیں جو کہ ایک پوکھٹے کی صورت میں اخبار کے متعدد پرچوں میں شائع ہوئی رہیں۔ اور وہ دعائیں یہ تھیں :-

۱۔ ربوبیتِ الہی کے لئے دعا۔

الحمد لله رب العالمین۔ اے خدا کہ تیری ربوبیت کائنات کے ذرے ذرے پر حاوی ہے۔ تو نے انسانوں کو اُن کی جسمانی ربوبیت کے بہتر سے بہتر سامان عطا فرمائے ہیں۔ تو اب اپنی اس مخلوق کی جو تجھ سے دُور پڑی ہے۔ اور طرح طرح کی ظلمتوں میں گرفتار ہو کر اپنی ہلاکت کی طرف دوڑی جا رہی ہے۔ اپنے قرآن

کے ذریعے سے راجسیت فرما۔ اور ان کے دلوں کو اس لذت سے آسٹنا کہ جو تیرے در پر گرنے سے ملتی ہے۔

۱۔ اے خدا کہ جس نے محمدؐ الرسول اللہ صلعم اور آپ کے ساتھیوں کو وہ بے نظیر کامیابی عطا فرمائی کہ ان کے ذریعے سے ملکوں اور قوموں کی کامیابی دئی۔ تو آج ہماری اور ہماری جماعت کی راجسیت منظر کو اسے آج کو دنیا میں پہنچانے اور اسلام کو دنیا میں پھیلانے میں کامیابی کے بلند مینار پر رکھ کر دے۔ اور ہمارے ہاتھوں سے اپنے دین کی تسلیح کی وہ دنیا ورکھو جس پر قیامت تک عمارت بنتی چلی جائے

۲۔ کفر پر غمگین کی دعا۔ واعف عنا۔ و اغفر لنا و ارحمنا انت مولانا فانصرنا علی العقوبہ الکافرین۔ اے خدا۔ کفر دنیا پر غالب ہے۔ دنیا اور مال کی محبت انسانی دلوں کو اپنے غمگین میں لے چکی ہے۔ جسمانی طاقت اور مادی سامانوں اور ظاہری زیب و زینت سے انسانوں کو گمراہی کی طرف لے جایا جا رہا ہے۔ مگر اے خدا تیرا وعدہ ہے کہ تو اسلام کو دنیا پر غالب کرے گا۔ تیرا وعدہ ہے کہ ایک عظیم نشان فضیلت اور گمراہی کے بعد لوگ پھر تیری طرف جھکیں گے۔ سو تو آج اپنے اس وعدے کو پورا فرما۔ اور حق کو باطل پر۔ اسلام کو کفر پر غالب فرما۔

۳۔ اے خدا کفر اور ضلالت کی فوجیں بہت زور سے حملہ آور ہو رہی ہیں۔ تیری طاقت پہلے بھی کمزور انسانوں کے ذریعے سے ظاہر ہوتی رہی ہے۔ آج اس چھوٹی سی جماعت کے ذریعے سے اسے ظاہر فرما۔ ہم کمزور۔ گنہگار اور عاجز ہیں۔ مگر دل میں بہت تڑپ ہے کہ اسلام کفر پر غالب آئے۔ تو ہماری خطاؤں کو معاف فرما۔ ہماری حفاظت فرما۔ ہمیں ٹھوکروں سے بچا۔ تو ہمارا مددگار بن اور اسلام کی کمزور جماعت کو کھف کی بے پناہ طاقتوں پر غالب فرما۔ اے خدا تو قرآن کو دنیا میں غالب فرما۔ محمدؐ الرسول اللہ کو غالب فرما۔ اسلام کو غالب فرما اور کفر اور ضلالت کی فوجوں کو مٹا دے۔

۴۔ اللہ تبارک کی مدد کے لئے دعا۔ ایاک نعبد و ایاک نستعین۔ اے خدا ہم اپنی طاقت کے مطابق یہی کوشش کرتے ہیں کہ تیری ہی فرمانبرداری کریں اور تیرے نام کو اور تیرے کام کو دنیا میں پہنچائیں۔ مگر ہم کمزور ہیں اور تیری فرمانبرداری کا حق ہم سے ادا نہیں ہوتا۔ سو تو ہماری مدد فرما تو اپنی فرمانبرداری کی زبردست قوت ہمارے اندر پیدا کر دے۔

۵۔ اے خدا۔ تیرے نام کو دنیا میں پہنچانا وہ بلند کام ہے جس کے لئے تو اپنے خاص بندوں کو کھڑا کرتا رہا۔ اور تیری ہی مدد سے وہ اس عظیم امتنان مقصد کو حاصل کرنے میں کامیاب ہوئے۔ ایک ایسے ہی تیرے بندے نے ہمیں بھی اس کام پر لگایا ہے۔ مگر ہم ٹھوڑے ہیں۔ کمزور ہیں۔ مسلمان پاس نہیں۔ بیگانے

تو ایک طرف اپنے بھی ہماری مخالفت کرتے ہیں اور اس رستے میں روڑے اٹھاتے ہیں تو محض اپنے کرم سے ہماری دستگیری فرما اور اپنی وہ قوت ہمارے اندر بھر دے جو تو اپنے پاک بندوں کے اندر بھرتا رہا ہے اور وہ نور ہمارے دلوں میں پیدا کر دے جس سے تو اپنے پاک بندوں کے سینوں کو منور کرنا رہا ہے

لے خدا۔ تیرے نام کو دنیا میں پہنچانا سب کاموں سے مشکل ہے اور جب بھی دنیا میں یہ انقلاب پیدا ہوا ہے کسی انسان یا کسی فوج کی قوت سے پیدا نہیں ہوگا بلکہ تیری نصرت اور تیری تائید سے پیدا ہوا ہے۔ اس لئے ہم تجھ سے اس مدد اور نصرت کے طالب ہیں جو تو اپنے پاک بندوں کو عطا فرماتا ہے۔

اسی طرح ستمبر ۱۹۷۱ء میں اپنے مکتوب "جہادہ کا ہیندہ" میں آیت قرآنی "والذین جاهدوا فینا لنجعلنہم سبیلنا کی تفسیر میں فرمایا کہ تنازع کا دنیا یا نہ دینا خدا کا کام ہے ہمارا کام ڈھونڈنا ہے۔ جہاد وجود کرنا ہے۔ لیکن جہاد جہد شراب ہے۔ موت تو ناگزیر چیز ہے۔ اگر وہ اس حالت میں ہم پر آئے کہ ہم اُس کے دین کے پھیلانے کے لئے رستے ڈھونڈ رہے ہوں تو اس سے بڑھ کر کامیابی اور خوشی کی موت بھی کوئی نہیں۔ ہم نہیں تو ہمارے بعد کام کو نبھانے والے کامیابی پالیں گے۔ دنیا میں وہ لوگ ہیں جو اپنے دنیوی مقاصد کے لئے خون اور آگ سے کھیل رہے ہیں۔ کیا ہم خدا کے دین کی توسیع کے لئے نسل انسانی کو روحانی رنگ میں مالدار کرنے کے لئے چار آفسون نہیں رہا سکتے۔ پھر فرماتے ہیں:-

"ہماری دعا صرف ایک ہی ہو۔ اور وہ علیہ السلام کے لئے ہو۔ جب ہم سورہ فاتحہ پڑھیں تو اس وقت بھی یہی مقصد ہمارے سامنے ہو۔ الحمد للہ رب العالمین۔ آے خدا کو سارے جہانوں کی ربوبیت فرماتا ہے۔ تو اس وقت ان لوگوں کی ربوبیت اپنے قرآن کے ساتھ فرما۔ جو تیری اس نعمت سے محروم ہیں۔ اور ہماری بھی ربوبیت فرما اور ہمیں وہ سامان عطا فرما جس کے ساتھ ہم تیرے قرآن کو اور تیرے نام کو دنیا میں پہنچا سکیں۔ ہاں۔ اس جماعت کی ربوبیت فرما جس نے تیرے اس روحانی رزق کو دنیا میں پہنچانے کا واحد مقصد اپنے سامنے رکھا ہے۔ الرحمن الرحیم۔ تیرا رحم اتنا بڑا ہے کہ انسانی اجتماع کے بغیر بھی جو شش میں آتا ہے اور تیرے ہی رحم سے انسان کی کوشش بھی باارادہ ہوتی ہے۔ تو اپنی رحمانیت سے ان گمراہی میں پڑے ہوئے لوگوں کو اپنے قرآن کے ذریعے ہدایت دے۔ اور ہماری ناپید کوششوں کو بھی بار آور فرما کہ ہم تیرے اس پاک پیغام کو ان لوگوں تک پہنچا سکیں۔ مالک، یوم الدین۔ خدایا ہم تیرے عاجز و نالائق بندے ہیں ہمارے اندر۔ میرے اندر۔ میری جماعت کے اندر۔ گروہوں میں ہیں۔ تیرے حکموں کی نافرمانی بھی ہو جاتی ہے۔ تو ہماری کھوپڑیوں

اور زما فرمایوں کو اپنے مالکانہ اختیار سے معاف فرما اور ان کو ہمارے کوششوں کے بار آور ہونے میں روک نہ ہونے دیجیو۔ ایانک نعبد و ایانک نستعین۔ ہم تیری عبادت کرتے ہیں اور تیرے نام کو دنیا میں بلند کرنا چاہتے ہیں۔ یہی ہماری زندگیوں کا مقصد واحد ہے۔ مگر ہم تھوڑے اور کمزور ہیں اور کام بہت بڑا ہے۔ ہم شکے مانڈے۔ کمزور۔ عاجز۔ گنہگار تیری ہی مدد مانگتے ہیں۔ تو ہی اس رحمت کو وہ نصرت عطا فرما جو اپنا نام دنیا میں پھیلانے والوں کو تو عطا فرمایا کرتا ہے۔ اهدنا الصراط المستقیم صراط الذین انعمت علیہم۔ تو اپنے بندوں پر بڑے بڑے انعام فرماتا رہا ہے۔ جنہوں نے تیرے نام کو دنیا میں بلند کرنا اپنی زندگیوں کا مقصد ٹھہرایا انہیں تو نے کبھی ناکام نہیں رکھا۔ پس تو ہمیں سیدھے راستے پر چلا کر دو یہی انعام عطا فرما جو تو پہلوں کو عطا فرماتا رہا ہے۔ اپنی نصرتوں کی بواہار سے لئے اسی طرح چلا جس طرح تو نے ان کے لئے چلائی تھی اور اپنے فضلوں کے دروازے ہم پر اسی طرح کھول دے۔ غیر المنضوب علیہم ولا الضالین۔ لے آقا۔ ایسا نہ ہو کہ ہم دنیا کو غرض بنا کر دین کو پھیلانا ہی چھوڑ دیں جیسا کہ آج مسلمانوں کی حالت ہو گئی ہے۔ یا غلو کر کے ایک غلط عقیدہ کی ترویج کے لئے اپنی طاقتوں کو تباہ کر دیں جیسے آج ہمارے قادیانی دوستوں کی حالت ہو گئی ہے۔

اسی طرح سورہ بقرہ کی آخری آیات میں جو زبردست دعا ہے۔ اس کے ہر فقرہ کے ساتھ ساتھ اپنی اسی ولی کیفیت اور تڑپ کا اظہار کیا ہے۔ اور خانصرا علی القوم الکافرین پر اس کو یوں ختم کیا ہے۔

”اے خدا تیرا وہ پاک کلام جو تمام دنیا کی ہدایت کے لئے نازل ہوا تھا اس کے اپنے نام یوحا ہی اسے دینا میں پہنچانے کا نام نہیں لیتے۔ مگر تیرا وعدہ ہے کہ تو اسے دنیا میں غالب کر دیا۔ ہمیں بھی تیری ہی طرف سے ایک آواز دینے والے کی آواز پہنچی اور ہمارے ناتواں ہاتھوں نے اس غظیم نشان بوجھ کو اٹھانے کے لئے قدم اٹھایا۔ ہمارے مردہ دلوں میں اسی آواز سے حرکت پیدا ہوئی۔ مگر شرک کے مقابل پر ہماری جماعت کی حالت ایسے ہے جیسے پہاڑ کے سامنے چیونٹی۔ ہاں تیرے وعدے نے ہمارے دلوں میں قوت پیدا کی ہے۔ تیری نصرت کے ہم سب سے زیادہ محتاج ہیں۔ ہم جانتے ہیں کہ ہم بلا لائق ہیں اور تیری نصرت کے اہل نہیں۔ مگر اے خدا۔ تیرا دین۔ تیرا قانون۔ تیرا رسول تیری نصرت کے اہل ہیں۔ تو ان کی آج بھی اسی طرح نصرت ہمارے ناتواں ہاتھوں میں کام کرنے والی ہو۔ تیرا نور ہمارے تاریک دلوں میں روشنی پیدا کرنے والا ہو۔ اور ہم تیرے وعدہ کو اپنی آنکھوں سے پورا

(پیغام صلح ۲۶ ستمبر ۱۹۷۲ء)

ہوتا ہوا دیکھیں۔“

ستمبر ۱۹۷۲ء میں یہ بیان کرتے ہوئے کہ رمضان صرف بھوک اور پیاس کی شدت برداشت کرنے کا

ہی ایک مجاہدہ نہیں، بلکہ تین اور رنگوں کا مجاہدہ ہے۔ فرمایا:

”دنیا کے سب بڑے بڑے کام انسان اپنی خدا داد طاقتوں سے کر لیتا ہے۔ ہواؤں اور پانیوں اور بجلیوں کو سخر کر لیتا ہے۔ ملکوں کو فتح کر لیتا ہے۔ مگر انسانی قلوب کی حالت کو بدلنا یا اپنی قوت سے نہیں کر سکتا۔ اس کے لئے ایک اور قوت کی ضرورت ہے جو خدا کے آگے گرنے سے ملتی ہے، خدا کے حضور گر کر طاقت کا ہنا، یہ لفظ ہی نہیں۔ یہ حقیقتِ عظمیٰ ہے۔ سب سے بڑی سچائی ہے۔ دنیا کا سب سے بڑا واقعہ ہے کہ جو شخص خدا کے آگے گرا دینا اس کے سامنے گر جاتی ہے۔ پس جو جماعت دعوتِ الی اللہ کے کام میں لگی ہے اس کے لئے پہلی شرط ہے کہ خدا کے آگے گرے اور اسی سرچشمہٴ قوت سے قوت حاصل کرے۔“

اس کے بعد نہایت پرورد و دعائیں ہیں۔ جن کو بار بار دہرانے کی آپ نے تلقین کی۔ اور فرمایا:-
 ”ہم سب کے دلوں میں ایک ہی تڑپ ہو، اور ایک ہی بات خدا کے آگے کرتے ہوئے ہمارے دلوں میں رہ جائے کہ خدا کا دین غالب ہو۔ قرآن غالب ہو۔ محمدؐ رسول اللہؐ غالب ہوں۔۔۔۔۔ اسی کو مانگو اسی کے لئے تڑپو۔ اسی کے لئے روؤ۔ اس جیسے کو مانگو جو ہو کر رہنے والی ہے۔۔۔۔۔ یہی دعائیں ہمیں خدا کے قرب کے اس مقام پر پہنچا دیں گی، جہاں انسان کی ہر دعا سنی جاتی ہے۔“

پھر اس سے اگلے مکتوب میں فرمایا کہ مجاہداتِ رمضان میں قلب کی پاکیزگی کا پورا پورا سب سے مشکل مرحلہ ہے۔ اور یہ مال کو خدا کی راہ میں دینے سے حاصل ہوتا ہے۔ خدا تعالیٰ نے کئی جگہ مال کو خدا کی راہ میں خرچنے کو انسان کی تطہیر اور تزکیہ کا موجب قرار دیا ہے۔ جس شخص نے مال کا خرچنا نہیں سیکھا۔ وہ نماز کی حقیقت سے بھی بے خبر ہے۔

اسی طرح ہر سال کے اخبارات آپ کی ایسی تحریرات سے بھرے پڑے ہیں کہ آپ نے اپنے ماہِ رمضان کے مجاہدے کے سلسلے میں رمضان اور قرآن کی نسبت کا ذکر فرمایا اور بت لایا کہ قرآن کریم کے متعلق تین قسم کا جہاد ہے۔ علمی۔ عملی اور تبلیغی۔ سب سے پہلا درجہ قرآن کے علم حاصل کرنے کا ہے۔ اس سے بڑھ کر اس پر عمل کرنے کا اور پھر اس سے بھی مشکل تبلیغی جہاد ہے۔ اور آپ نے بالتفصیل ان باتوں کا ذکر کیا ہے جس پر عمل کرنے سے یہ قرآن کی حامل جماعت ان جہادوں کو بہتر طریق سے سرانجام دے سکتی تھی۔